



QORTI TA' L-APPELL KRIMINALI

**ONOR. IMHALLEF
MICHAEL MALLIA**

Seduta tat-13 ta' Gunju, 2013

Appell Kriminali Numru. 511/2012

Appell Nru. 511/2012

**Il-Pulizija
(Spt. Sandra Zammit)
Vs
Cajetan Cilia
Omissis
Omissis**

Illum 13 ta' Gunju, 2013

Il-Qorti,

Rat l-akkuza dedotta kontra l-appellant [detentur tal-karta tal-identita` numru 649447 (M)] quddiem il-Qorti tal-Magistrati (Malta) bhala Qorti ta' Gudikatura Kriminali talli fil-kwalita` tagħhom ta' diretturi u/jew rappresentanti guridici tas-socjeta` Publishers Enterprises Group (PEG) Limited (C 6404), b'indirizz registrat Peg Buildings, UB 7, Industrial Estate, San Gwann Malta, u/jew bhala l-persuni li kontu nkārígati mill-istess socjeta` sabiex iħallsu l-pagi

Kopja Informali ta' Sentenza

dovuti, naqsu li jhallsu pagi dovuti ghal perjodu mill-1 ta' Ottubru 2008 sas-7 ta' Awwissu 2009 li jammontaw ghal (€12,358.93), I-bonus statutorju ghal Allowance ghal perjodu bejn l-1 ta' Jannar, 2009 sat-30 ta' Gunju 2009 li jammonta ghal €135.10, I-Weekly Allowance ghal perjodu bejn 1 ta' April 2009 sas-7 ta' Awwissu 2009 li jammontaw ghal €88.54 u I-vacation leave ghal perjodu bejn is-7 ta' Awwissu 2009 sal-25 ta' Awwissu 2009 li jammontaw ghal €671.88 li b'kollox jamontaw ghal tlettax-il elf, mitejn, erbgha w hamsin Ewro u erbghin Ewro centezmu (€13,254.40) li kienu dovuti lil ex-impjegat tas-socjeta` hawn fuq imsemmi, u cioe` lil Jean Pierre Debattista fis-7 ta' Awwissu 2009 meta l-imprieg tieghu gie terminat.

Rat is-sentenza tal-Qorti tal-Magistrati (Malta) bhala Qorti ta' Gudikatura Kriminali tal-25 t'Ottubru, 2012, li biha, wara li rat l-artikoli 5, 22, 23, 45 u 46 tal-Kap. 452 tal-Ligijiet ta' Malta u r-Regolament 8(1) tal-Avviz Legali 247 tal-2003 kif emendat bl-Avviz Legali 427 tal-2007, il-Qorti sabet lill-appellant Cajetan Cilia hati tal-imputazzjoni mijuba fil-konfronti tieghu u b'applikazzjoni tal-artikolu 22 tal-Kap 446 tal-Ligijiet ta' Malta illiberatu bil-kundizzjoni li ma jikkommettix reat iehor sa zmien tħax (12)-il xahar u kkundannatu sabiex sa zmien sitt (6) xhur ihallas lil Jean Pierre Debattista s-somma ta' tlettax-il elf, mitejn u erbgha w hamsin Ewro u erbghin centezmu (€13,254.40).

Rat ir-rikors tal-appellant minnu pprezentat fis-6 ta' Novembru 2012, li bih talab li din il-Qorti joghgħobha thassar u tirrevoka s-sentenza appellata in kwantu din sabet lill-appellant hati tal-akkuza mijuba kontrih u tillibera mill-imsemmija akkuza.

Fliet l-atti kollha processwali.

Rat il-fedina penali aggornata tal-appellant esebita mill-prosekuzzjoni fuq ordni tal-Qorti.

Rat illi l-aggravju tal-appellant huwa s-segwenti w cioe':-

Illi l-uniku aggravju jirrigwarda s-sejba tal-htija ta' l-esponent fil-kommissjoni tar-reat kontemplat fl-akkuza u

cioe' n-nuqqas ta' hlas ta' paga, bonus, weekly-allowance, u vacation-leave lill-impjegat fil-perjodu hawn fuq imsemmi. Huwa koncess li Artikolu 46 tal-Kap 452 tal-Ligijiet ta Malta jistabilixxi li:

"kull persuna li fiz-zmien li jkun sar ir-reat, kienet direttur, manager, segretarju jew ufficial iehor bhal dawk ta' dik is-socjeta` , kumpanna, ghaqda jew korp iehor ta 'persuni, jew kienet tidher li qed tagixxi f'xi kariga tali, titqies li tkun hatja ta' dak ir-reat jekk ma tippruvax li r-reat sar minghajr it-tagħrif tagħha u li kienet ezercitat id-diligenza kollha xierqa biex timpedixxi l-ghemil tar-reat."

Illi I-Official Receiver tar-Registru tal-Kumpaniji. is-sur Kevin Azzopardi kkonferma. bhal ma juru d-dokumenti. li fid-9 ta' Gunju 2009 l-arnministrazzjoni tal-kumpanija tqieghedet mill-Qorti f'idejn Dr Richard Galea Debono bhala Kontrollur Specjali, li dam f'din il-kariga sat-8 t'Awwissu 2009 meta imbagħad gie nornnat Dottor Stefano Filletti bhala Stralcjaru. Aktar tard it-tmexxija tal-kumpanija ghaddiet f'idejn I-Official Receiver tar-Registru tal-Kumpaniji. Dan ifisser li mid-9 ta' Gunju 2009 'il quddiem. I-esponenti ma kellu ebda setgha imiss assi tal-kumpanija biex ikun jista' jħallas kwalunkwe hlasjiet dovuti. Di fatti dan l-impjegat hadem anke that il-Kontrollur Specjali, li ghall-ewwel haseb li seta` jsalva ssitwazzjoni, izda meta ra li ma kienx ser jirnexxilu waqqaf l-impieg ta' dan il-haddiem u ghadda biex waqqaf l-operat ta' din il-kumpanija.

Illi I-kaz ta' dan il-haddiem juri kif fiz-zmien li kien inħatar il-Kontrollur Specjali prima facie kien qed jidher li ssitwazzjoni tista` tigi salvata, u di fatti dan il-haddiem inzamm fl-impieg. Se mai n-nuqqas ta' hlas ghall-perjodu bejn is-6 ta' Gunju 2009 u Awwissu 2009 ma kienx responsabqli għalihi l-esponenti, imma I-Kontrollur Specjali, li madankollu m'hemmx dubju li ezercita d-diligenza kollha tieghu kif titlob il-ligi. Il-Kontrollur Specjali għamel l-almu tieghu biex fost affarijiet ohra ihallas il-hlasijiet dovuti lill-haddiema, izda dan ma setax isib irkaptu u fuq rakkmandazzjoni tieghu il-Qorti qeqħdet il-kumpanija fi stat ta' stralc. Dan ifisser li I-anqas il-

Kopja Informali ta' Sentenza

Kontrollur Specjali, espert mahtur mill-Qorti, ma kelli soluzjoni ghal din il-problema, bil-proceduri ta' stralc setghu jigu likwidati l-assi tal-kumpanija u l-flus jintuzaw biex fost affarijiet ohra jithallsu l-haddiema. Gara izda li l-istralcjarju nominat, ghal ragunijiet tieghu, ma kompliex l-inkarigu, u anqas stralcjarju li gie nominat sussegwentement ma kompla bl-inkarigu tal-istralc, b'dan li l-likwidazzjoni tal-kumpanija PEG Enterprises Group (PEG) Limited għadha pendenti sal-lum. Dawn il-proceduri wasslu biex il-haddiema jithallsu l-ammonti dovuti lilhom minn fond imwaqqaf apposta għal dan. Kredituri ohrajn qamu u daru kontra d-diretturi personalment, li sa fejn setghu hallsu b'kull ma kellhom, inkluz bil-bejgh ta' djarhom.

Illi dan kollu qed jingħad ghaliex wara snin ta' success. ghall-esponent kien sufficjenti li lejn l-ahhar ta kull sena jara li l-kredituri, inkluzi l-haddiema tal-istess kumpanija, qed jithallsu regolarment. Il-għajnejn qed jidher minn fond imwaqqaf apposta għal dan. Kredituri ohrajn qamu u daru kontra d-diretturi personalment, li sa fejn setghu hallsu b'kull ma kellhom, inkluz bil-bejgh ta' djarhom.

Ikkunsidrat:

Originarjament din il-kawza infethet kontra tlett (3) persuni – l-appellant odjern Gaetano Cilia, Manuel Debattista u Valerie Debattista. Il-procediment kontra din tal-ahhar gie irtirat, waqt li Manuel Debattista miet fil-mori tal-kawza u l-procediment fil-konfront tieghu gie dikjarat ezawrit. Għalhekk il-kawza tkompliet biss kontra Gaetano Cilia.

Ikkunsidrat:

Irrizulta li l-appellant kien wieħed mid-diretturi tas-socjetà Publishers Enterprises Group (PEG) Limited, b'indirizz registrat PEG Buildings, UB7, Industrial Estate, San Gwann, Malta. Id-direttur l-iehor kien Manuel Debattista. Jidher illi l-arrangament kien illi Manuel Debattista jiehu hsieb l-amministrazzjoni tas-socjetà waqt li Gaetano Cilia jiehu hsieb il-parti teknika. Għal hafna snin il-kumpanija marret tajjeb u qatt ma kien hemm problemi bil-hlas tal-

pagi u debiti ohra tal-kumpanija. Però ghal habta tal-elfejn u tmienja (2008) l-affarijiet bdew sejrin hazin, sakemm f'Marzu tal-elfejn u disgha (2009) kien ovvju li l-kumpanija ma setghetx tlahhaq mad-djun illi kellha u ma kinitx f'pozizzjoni illi thallas aktar pagi lill-haddiema.

Fid-disgha (9) ta' Gunju tal-elfejn u disgha (2009) l-Avukat Richard Galea Debono gie nominat bhala amministratur provvizorju u dam f'din il-kariga ghal xi xahrejn fejn ghamel rapport li l-kumpanija tant kellha djun illi ma setghetx tirkupra. Il-Qorti ordnat l-istralc tal-kumpanija u innominat lill-Avukat Dottor Stefano Filletti bhala stralcjarju. Dan ukoll wasal ghall-istess konkluzjoni illi wasal għaliha Dottor Galea Debono fis-sens illi d-djun kienu tant kbar li ma kienx hemm tama illi jistgħu jithallsu l-kredituri. Il-Qorti ezonerat lill-Avukat Filletti mill-inkarigu u pogġiet il-kumpanija "in receivership" taht il-gwida ta' Dottor Spiteri Staines. Sadanittant gie stabbilit illi flus ma kienx hemm biex jithallsu l-haddiema u għalhekk dawn irrikorrew ghall-Korporazzjoni ta' Xogħol u Tahrig li ddecidiet li tagħmel uzu minn "guarantee fund" li biha l-impiegati kienu jithallsu parti mill-paga dovuta. Dina tithallas fuq rata tal-minimum wage. Mal-hlas, però, issir dikjarazzjoni mir-ricevitur jew impiegat illi jobbliga ruhu illi jagħti lura lill-"guarantee fund" is-somma li jkun ircieva jekk hu jircievi xi flus mingħand il-likwidatur jew permezz ta' xi proceduri ohra legali. Peress illi l-appellant kien wieħed mid-diretturi tal-kumpanija gie mfitteż mill-Korporazzjoni sabiex ihallas lill-impiegati l-ammonti dovuti bhala paga sal-gurnata tat-terminazzjoni tal-impieg li jvarja minn Mejju sa Awwissu tal-elfejn u disgha (2009).

B'sentenza mogħtija fil-hamsa u ghoxrin (25) ta' Ottubru tal-elfejn u tnax (2012) il-Qorti tal-Magistrati sabet lill-appellant hati u illiberatu taht il-provvedimenti tal-artikolu 22 tal-Kap 446 bil-kondizzjoni li ma jagħmilx reat iehor fi zmien sena u imponiet terminu ta' sitt (6) xhur sabiex ihallas l-ammonti dovuti lill-impiegati.

L-appellant hassu aggravat minn din is-sentenza u appella minnha u l-aggravji tieghu jikkoncernaw principally il-fatt illi bhala direttur tekniku tal-kumpanija

ma kienx involut fl-amministrazzjoni u ghalhekk ma kienx jaf li l-kumpanija kienet sejra hazin u meta sar jaf dan ghall-habta ta' Marzu tal-elfejn u disgha (2009) kien tard wisq sabiex seta' jagħmel xi haga jew isalva lill-kumpanija u l-impieg tal-impiegati. Barra minn hekk, eccepixxa ukoll il-preskrizzjoni ta' sena fil-kuntest tal-artikolu 47 tal-Kap 452.

Ikkunsidrat:

Għal dak li jirrigwarda l-preskrizzjoni, l-artikolu 47(1) tal-Kap 452 jippreskrivi terminu ta' sena fejn jistgħu jibdew f'kull zmien, il-proceduri kontra persuna ghall-hlas lura ta' paga jew nuqqasijiet ohra in konnessjoni ma' impiegat ta' persuna. Din is-sena tibda tiddekorri mill-gurnata illi l-impiegat ikun ircieva avviz tat-terminazzjoni tal-impiegat mingħajr ma jkun ircieva wkoll il-hlas tieghu. Minn dak il-mument l-impiegat jew il-Korporazzjoni tax-Xogħol tkun tista' tfittex lid-direttur ghall-hlas tal-paga u minn dak il-mument tibda tiddekorri l-preskrizzjoni. Però, is-sub artikolu 2 tal-istess artikolu 47 jikkwalifika dan il-perjodu meta jghid, "Fejn ir-reat jirreferi għan-nuqqas lill-principal li jħallas il-paga lill-impiegat jew in-nuqqas illi jagħti vaganzi bi hlas kif mehtieg ... ir-reat jitqies illi hu reat kontinwat jekk il-principal ikun naqas li jħallas il-paga dovuti lill-impiegat regolarmen matul il-perjodu ta' preskrizzjoni." F'dan il-kaz, irrizulta illi l-appellant bhala l-principal imsemmi f'dan is-sub artikolu naqas illi jħallas il-pagi dovuti lill-impiegati tieghu matul il-perjodu ta' preskrizzjoni. Għalhekk ir-reat hu meqjus bhala wieħed kontinwat, u jibqa' hekk kontinwat sakemm il-principal ikun hallas il-pagi dovuti. Kwindi f'dawn ic-cirkostanzi l-preskrizzjoni ma tibdiex tiddekorri u l-appellant ma jistax jibbenefika minnha. Għalhekk il-Qorti qiegħda tichad dan l-aggravju.

Għal dak li jirrigwarda l-mertu l-appellant qiegħed jghid illi huwa ma kienx responsabbli ghall-hlasijiet tal-pagi u kien għamel minn kollox sabiex jara illi dawn ikunu mhallsin u għalhekk ma kellux ikun responsabbli tan-nuqqas ta' hlas. L-impiegati fil-fatt xhedu illi għal dak li jirrigwarda l-amministrazzjoni tal-kumpanija u l-hlasijiet tal-pagi dejjem kienu jirreferu għad-direttur Emanuel Debattista, mentri

meta tkun xi haga teknika li tikkoncerna l-magni u l-operat taghhom, jirrikorru għand l-appellant. L-appellant jghid illi s-sengħa tieghu dejjem kienet ta' stampatur u kien fis-snin disghin li Emanuel Debattista avvicinah sabiex jahdem mal-kumpanija li ried iwaqqaf, PEG Limited. L-appellant kelli wkoll shareholding zghir u gie nominat direttur. L-ordnijiet kien igibhom Debattista u l-appellant kien jiehu hsieb jaqdi dawk l-ordnijiet u jwassalhom sal-ahhar. Għal dak li jirrigwarda l-hlas kien jiehu hsieb kollox Debattista. L-appellant kien jiehu hsieb il-parti teknika tal-kumpanija u jara li l-produzzjoni tibqa' għaddejja b'mod normali.

Induna li gara xi haga wara li l-kumpanija irceviet sekwestru fuq il-magni ta' stampar u ma setghux jahdmu aktar. Sa fejn kien jaf hu, il-haddiema tal-kumpanija dejjem thall-su u kien biss wara s-sekwestru illi ma setghux iħallsu. L-affarijiet baqghu sejrin ghall-agħar sakemm fl-ahhar il-kumpanija marret "in liquidation". L-appellant jghid illi l-kumpanija kellha xogħol regolari u kien jiltaqa' ta' kuljum ma' Debattista sabiex jiddiskutu l-andament tan-negożju. Fl-elfejn u sebgha (2007) xraw magni godda biex ikunu aggornati maz-zmien u din kienet decizjoni meħuda mit-tnejn li huma, però waqghu lura fil-pagamenti tagħhom. Kien jaf illi waqghu lura izda ma kienx jaf bil-gravità tas-sitwazzjoni. Debattista kien jghidlu li kollox kien sew u ordnijiet kellhom u xogħol kien għaddej u baqghu jipproducu sal-ahhar. Għalhekk kienet surpriza għaliha meta gew infaccati bis-sekwestru. L-impiegati jaf illi kellhom jithall-su u bdew ibieghu l-istock illi kelhom, il-kotba u l-magni sabiex ikunu jistgħu jhallsu lill-haddiema però l-kredituri kienu qabzu fuqhom u ma hallewhomx jagħmlu pagamenti għan-nom tal-kumpanija.

Ikkunsidrat:

Din il-Qorti tissimpatizza mas-sitwazzjoni illi sab fiha l-appellant. Bil-mewt ta' Debattista l-piz waqa' kollu fuqu u issa jrid jipprova sal-grad tal-probabilità illi huwa għamel minn kollox biex jevita din is-sitwazzjoni jew li r-reat ikun sar mingħajr it-tagħrif tieghu. Veru, jista' jkun illi l-amministrazzjoni tal-kumpanija kienet f'idejn Debattista u l-appellant kien jiehu hsieb il-parti teknika, però l-istess

appellant jghid illi huwa kien jiltaqa' kuljum ma' Debattista u kienu jiddiskutu l-andament tax-xoghol. Il-kumpanija kellha ukoll accountant illi kien jiehu hsieb il-pagamenti kif ukoll l-introjtu tal-kumpanija. Ghalhekk bhala kumpanija mwaqqfa regolari, bi struttura regolari, il-Qorti diffici tifhem kif jista' jkun illi l-appellant ma kienx jaf x'kien ghaddej aktar u aktar meta hu stess jikkonferma illi kien jaf illi kienu waqghu lura fil-pagamenti tal-hlas tal-magni li kienu xraw fl-elfejn u sebgha (2007).

L-artikolu 46 tal-Kap 452 tal-Ligijiet ta' Malta ma jhalli l-ebda dubbju min għandu jwiegeb f'sitwazzjonijiet bhal dawn meta jghid: "Meta reat kontra d-dispozizzjonijiet ta' dan l-Att jew xi regolamenti jew ordnijiet magħmula bis-sahha tieghu jsir minn socjetà, kumpanija, għaqda jew korp iehor ta' persuni, kull persuna li fi zmien li jkun sar ir-reat, kienet direttur, manager, segretarju jew ufficċjal iehor bhal dawk ta' dik is-socjetà, kumpanija, għaqda jew korp iehor ta' persuni, jew kienet tidher li qed tagixxi f'xi kariga tali, titqies li tkun hatja ta' dak ir-reat jekk ma tippruvaw li r-reat sar mingħajr it-tagħrif tagħha u li kienet ezercitat id-diligenza kollha xierqa biex timpedixxi l-ghemil tar-reat."

Issa, bhalma ntqal fis-sentenza "Il-Pulizija versus George Barbaro Sant" mogħtija minn din il-Qorti fit-18 ta' Ottubru 2007 meta kienet qed tikkonsidra l-artikolu 13 tal-Kap 249 (provvediment ekwivalenti ghall-artikolu 46 tal-Kap 452 appena citat): "Dan ifisser illi jekk il-Prosekuzzjoni tasal biex tipprova li sar reat mis-socjetà kummercjal li tagħha l-appellant kien direttur fi zmien tal-kommissjoni tar-reati, ikun hemm prezunzjoni *iuris tantum* tal-htija tieghu wkoll individwali sakemm ma jippruvax almenu sal-grad tal-probabilità rikjest mill-akkuzat fi proceduri kriminali li r-reat ikun sar mingħajr it-tagħrif tieghu u li jkun ezercita d-diligenza kollha xierqa biex jevita l-ghemil tar-reat inkwistjoni."

L-appellant qiegħed jargumenta ukoll illi fid-disgha (9) ta' Gunju tal-elfejn u disgha (2009) l-amministrazzjoni tal-kumpanija ttieħdet minn idejn id-diretturi u tpogġiet f'idejn l-Avukat Galea Debono. La darba gew eżawterati minn l-awtorità kwindi ma kelhomx ikunu responsabbi għal dak

kollu li gara wara. Però bejn Mejju u Awwissu tal-elfejn u disgha (2009) Emanuel Debattista qua direttur tal-kumpanija kien qed jiffirma t-“termination of employment” tal-impjegati. Veru illi ma kellux dritt jagħmel hekk però dan għamlu b’intenzjoni tajba ghaliex kellu għal qalbu l-benessere tal-impjegati. U l-appellant ma kellux jinzamm responsabbi ghax Debattista ffirma dokument illi mhux suppost li ffirma!

Ikkunsidrat:

Jibda biex jingħad illi l-ittri li kiteb Debattista bejn Mejju u Awwissu tal-elfejn u disgha (2009) kitibhom bhala direttur tal-kumpanija u kwindi rabat ukoll lill-appellant. Irrizulta illi d-debiti tal-kumpanija akkumulaw matul is-snin u l-appellant bhala direttur kellu jgorr il-piz tar-responsabiltà li ha meta ddecieda li jkun direttur, allura ma kellux jezimi ruhu mir-responsabiltà li jara li l-kumpanija tkun f’pozizzjoni li tonera l-obbigazzjonijiet tagħha. Jekk l-appellant kien jiltaqa’ ta’ kuljum ma’ Debattista biex jiddiskutu l-andament tax-xogħol u la kien jaf li kien hemm debiti tal-kumpanija peress illi waqghu lura fil-pagamenti tal-magni, l-appellant kien fid-dover li jinforma ruhu bil-vera sitwazzjoni tal-kumpanija u ma jistax jabdika minn din ir-responsabiltà billi jghid illi huwa ma kienx jaf x’inhu ghaddej ghax hu kien responsabbi biss mill-parti teknika tal-kumpanija. Din zgur ma toperax b’ghajn magħluqa peress illi l-appellant jagħmel ordnijiet għal affarrijiet teknici u materja prima sabiex il-kumpanija tkun tista’ tahdem u allura zgur kien ikun jaf illi x’uhud minn dawn l-ordnijiet ma kinux qiegħdin jithallsu. Jista’ jaġhti l-kaz illi kemm hu kif ukoll Debattista kellhom għal qalbhom l-operat tal-kumpanija u l-haddiema illi kellhom magħhom. però dana mhux il-mod kif tista’ topera kumpanija f’dawn iz-zminijiet moderni fejn l-inefficenza ma tahfirha lil hadd. Hekk kif id-diretturi indunaw illi waqghu lura fil-pagamenti u ma kinux se jkunu f’pozizzjoni illi jħallsu l-pagi tal-haddiema, imisshom waqqfu l-operat tal-kumpanija u jirkupraw minnha dak li jistgħu, mhux jibqghu jahdmu u joperaw, jircieu l-ordnijiet u jahdmu bit-telf b’tali mod li llum il-kumpanija ma tistax tigi salvata.

Kopja Informali ta' Sentenza

F'dawn ic-cirkostanzi din il-Qorti jidhrilha illi l-appellant ma ippruvax lanqas sal-grad ta' probabilità rikjest mil-ligi li r-reat sar minghajr it-tagħrif tieghu u li kien ezercita d-diligenza kollha xierqa biex jevita l-ghemil tar-reat inkwistjoni. Għalhekk l-aggravju dwar il-mertu wkoll qed jiġi respint.

Din il-Qorti għamlet apprezzament approfondit tal-provi illi kellha quddiemha l-ewwel Qorti u waslet ghall-konkluzjoni li dik il-Qorti setghet ragjonevolment u legalment tasal ghall-konkluzjoni illi waslet għaliha. Għalhekk mhux il-kaz illi d-deskrizzjoni tagħha tigi disturbata.

Għal dawn il-motivi taqta' u tiddeċiedi illi tichad l-appell u tikkonferma s-sentenza appellata b'dana però illi l-perjodu ghall-hlas jibda jiddekorri mil-lum.

< Sentenza Finali >

-----TMIEM-----